



TNPSC துளிகள்

- ❖ பாராளுமன்றம் மற்றும் மாநிலச் சட்டமன்றத்தில் பெண்களுக்கு 30% இட ஒதுக்கீடு கோரி தீர்மானமொன்றை பஞ்சாப் சட்டசபையானது ஒருமனதாக நிறைவேற்றியுள்ளது.
- ❖ இந்தியா மற்றும் ரஷ்யா நாட்டின் அரசுகளுக்கிடையேயான இராணுவ தொழில்நுட்பக் கூட்டிணைவிற்கான ஆணையத்தின் (India-Russia Inter-Governmental Commission on Military Technical Cooperation-IRIGC - MTC) 18-வது கூடுகை புதுடெல்லியில் நடத்தப் பட்டது.
- ❖ மத்திய நிதியமைச்சகத்தின் கீழ் செயல்படும் மத்திய மறைமுக வரி மற்றும் சுங்க வரிகள் வாரியமானது பரிவர்த்தனை செலவினங்களைக் குறைப்பதற்கும் தொழில் தொடங்குவதை எளிதாக்குவதற்கும் வேண்டி அந்நிய செலவாணி மதிப்பிற்கான நாணயங்களின் பட்டியலில் கொரியாவின் 'வோன்' மற்றும் துருக்கியின் 'லிரா' ஆகியவற்றை சேர்த்துள்ளது.
- ❖ உலக சுகாதார அமைப்பின் 4வது உலகளாவிய மருத்துவ உபகரணங்கள் மீதான 'மருத்துவ உபகரணங்களின் அணுகலை அதிகரித்தல்' என்ற கருத்தரங்கமானது ஆந்திரப்பிரதேசத்தின் விசாகப்பட்டினத்தில் உள்ள ஆந்திரப் பிரதேச மெட்டெக் மண்டலத்தில் முடிவடைந்தது.
 - இந்த WHO-வின் உலகளாவிய மருத்துவ உபகரணங்கள் மீதான கருத்தரங்கமானது முதன்முறையாக இந்தியாவில் நடத்தப்பட்டது.
- ❖ மத்திய ஆற்றல் அமைச்சகமானது 2018 ஆம் ஆண்டின் தேசிய ஆற்றல் பாதுகாப்பு தினத்தையொட்டி (டிசம்பர் 14) புதுடெல்லியில் குடியிருப்பு கட்டிடங்களுக்கான கட்டிட ஆற்றல் பாதுகாப்புக் குறியீடான "எகோ நிவாஸ் சம்ஹிதா 2018" என்பதை (ECO Niwas Samhita 2018) அறிமுகப்படுத்தியது.
- ❖ வங்க தேச தலைநகரான டாக்காவில் நடைபெற்ற கூட்டத்தில் 2020 ஆசிய கோப்பைப் போட்டியை நடத்தும் உரிமையை பாகிஸ்தான் கிரிக்கெட் வாரியத்திற்கு ஆசிய கிரிக்கெட் குழுமமானது (ACC - Asian Cricket Council) வழங்கியுள்ளது.
- ❖ கினியா (Guinea) குடியரசிற்கான புதிய இந்தியாவின் தூதுவராக T.C. பருபால் நியமிக்கப்பட்டுள்ளார். இவர் தற்போது தான்சானியாவின் சான்சிபாரில் இந்தியாவின் தூதராக உள்ளார்.
- ❖ 2016-17 செயலாக்க ஆண்டிற்கான நாட்டின் சிறந்த செயல்திறன் கொண்ட ஒருங்கிணைந்த எஃகு ஆலைக்கான பிரதமரின் கோப்பைக்கான வெற்றியாளராக டாடா ஸ்டீல் லிமிடெட் நிறுவனம் அறிவிக்கப்பட்டுள்ளது.
 - இதனால் இந்த சிறப்பான விருதை 4 ஆண்டுகளாக தொடர்ந்து பெறும் நிறுவனமாக டாடா ஸ்டீல் மாறியுள்ளது.



தேசியச் செய்திகள்

பொதுத்துறை காப்பீட்டு நிறுவன தலைவரை நியமிப்பதற்கான குழு

- ❖ பொதுத்துறை காப்பீட்டு நிறுவனங்களின் மேலாண் இயக்குநரை தேர்ந்தெடுப்பதற்காக ஏழு உறுப்பினர்களைக் கொண்ட குழுவை அரசு அமைத்துள்ளது.
- ❖ இந்த குழுவானது வங்கிகள் வாரிய அமைப்பின் (Banks Board Bureau-BBB) தலைவரான B.P ஷர்மாவின் தலைமையில் செயல்படும்.

ஒலிவா நடவடிக்கை

- ❖ இந்திய கடலோர காவல் படையானது சமீபத்தில் ஒலிவா நடவடிக்கையை துவங்கியது.
- ❖ இது ஆலிவ் ரிட்லி கடல் ஆமைகளானது ஒடிசாவின் கஹிர்மாதா கடல் சரணாலயப் பகுதி, தேவி ஆற்று முகத்துவாரங்கள் மற்றும் ருஷிகுல்யா கடற்கரைப் பகுதியில் இனப்பெருக்கத்திற்காக சிறிது காலம் தங்கி பாதுகாப்பாக திரும்பிச் செல்வதை உறுதி செய்யும் வருடாந்திர பணியின் ஒரு பகுதியாக தொடங்கப்பட்டது.
- ❖ இந்த ஆமை பாதுகாப்புத் திட்டமானது ஒடிசாவின் வனத்துறையின் ஒத்துழைப்புடன் நடத்தப்படுகிறது.

சர்வதேசச் செய்திகள்

100 ரூபாய்க்கு மேற்பட்ட இந்திய ரூபாய்களுக்குத் தடை

- ❖ நேபாள நாட்டு அரசானது 100 ரூபாய்க்கும் அதிகமான மதிப்புள்ள இந்திய ரூபாய் நோட்டுகளைத் தடை செய்துள்ளது.
- ❖ நேபாள அரசால் இன்னும் சந்தையில் சட்டப்பூர்வமாக்கப்படவில்லை என்பதால் ரூ.2000, ரூ.500, ரூ.200 ஆகிய மதிப்புடைய இந்திய நோட்டுகள் அங்கே தடை செய்யப்பட்டுள்ளன.
- ❖ இந்த நடவடிக்கையானது இந்திய ரூபாயைப் பரிவர்த்தனைக்காக எடுத்துச் செல்லும் இந்திய சுற்றுலாப் பயணிகள் மற்றும் இந்தியாவில் பணிபுரியும் நேபாள மக்கள் ஆகியோரைப் பாதிக்கக்கூடும்.

பொருளாதாரச் செய்திகள்

உலகின் மிகப்பெரிய தடையில்லா வர்த்தக ஒப்பந்தம்


- ❖ ஐரோப்பிய பாராளுமன்றமானது ஜப்பான் மற்றும் ஐரோப்பிய ஒன்றியத்திற்கிடையேயான ஒரு தடையில்லா ஒப்பந்தத்திற்கு ஒப்புக் கொண்டுள்ளது. இது உலகப் பொருளாதாரத்தில் ஏறக்குறைய மூன்றில் ஒரு பங்கு மக்கள் தொகையான 635 மில்லியன் மக்களை உள்ளடக்கியது.

- ❖ இந்த ஐரோப்பிய ஒன்றிய-ஜப்பானிய பொருளாதார கூட்டு ஒப்பந்தமானது ஏறக்குறைய அனைத்து வேளாண் மற்றும் தொழில்துறை உற்பத்திகளின் வரிகளை நீக்கும். மேலும் சேவைத் துறை மற்றும் கொள்முதல் துறை ஆகியவற்றை ஒப்பந்த நாடுகளுக்கு அனுமதிக்கும்.

சுற்றுச்சூழல் செய்திகள்

“பெய்ட்டி” சூறாவளி புயல்

- ❖ “பெய்ட்டி” சூறாவளி புயல் என்பது 2018 ஆம் ஆண்டின் வட இந்தியப் பெருங்கடல் பகுதியில் உருவான ஆறாவதாக பெயரிடப்பட்ட புயலாகும்.
- ❖ சாகர், மெகலா, லாபன், டில்லி மற்றும் கஜா ஆகியவை இதற்கு முன்பு பெயரிடப்பட்ட 5 புயல்களாகும்.



- ❖ 2018 ஆம் ஆண்டு டிசம்பர் 15 அன்று சென்னைக்கு அருகே 900 கிலோ மீட்டர் தொலைவில் வங்காள விரிகுடா கடற்பகுதியில் குறைந்த காற்றழுத்த தாழ்வான புயலாக பெய்ட்டி புயல் உருவானது.
- ❖ தாய்லாந்து நாட்டால் இதற்கு பெயரிடப்பட்டது.

மாநிலச் செய்திகள்

மிசோரம் முதலமைச்சர் சொரம்தங்கா

- ❖ அய்ஸ்வாலில் உள்ள ராஜ்பவனில் மிசோ தேசிய முன்னணியின் தலைவரான (MNF - Mizo National Front) திரு. சொரம்தங்கா மிசோரம் மாநில முதலமைச்சராக மூன்றாவதாக முறையாக பொறுப்பேற்றார்.
- ❖ 40 உறுப்பினர்களைக் கொண்ட மிசோரம் சட்ட சபையில் மிசோ தேசிய முன்னணியானது 26 இடங்களைப் பிடித்துள்ளது. இதில் காங்கிரஸ் 5 இடங்களிலும் பா.ஜ.க 1 இடத்திலும் வெற்றி பெற்றுள்ளன.
- ❖ மிசோரம் மாநிலத்தின் துணை முதலமைச்சராக திரு. தவுன்லியா பொறுப்பேற்றார்.



கொச்சி-முசிறி ஈராண்டிற்கு ஒருமுறை நடைபெறும் திருவிழா

- ❖ இந்தியாவின் மிகப்பெரிய தற்கால கலைக் கண்காட்சியான கொச்சி-முசிறி ஈராண்டிற்கு ஒருமுறை நடைபெறும் திருவிழாவின் 4-வது பதிப்பானது சமீபத்தில் கொச்சியில் நடைபெற்றது.
- ❖ இது பலதரப்பட்ட ஊடக கலைப் பணியின் மாறுபட்ட தன்மையை சிறப்பம்சமாகக் கொண்ட "அன்னியத் தன்மையற்ற வாழ்க்கைக்கான வாய்ப்புகள்" என்ற கருத்துருவுடன் நடைபெற்றது.
- ❖ இந்த ஈராண்டிற்கு ஒருமுறை நடைபெறும் திருவிழாவானது அனிதா துபேயினால் ஏற்படுத்தப்பட்டது. இதில் பங்குபெற்ற கலைஞர்களில் பாதியளவில் பெண்கள் பங்குபெற்ற உலகின் முதலாவது திருவிழா இதுவாகும்.

கிருஷி கர்மான் விருது - ஜார்க்கண்ட்

- ❖ மத்திய வேளாண் துறை அமைச்சகமானது "கிருஷி கர்மான்" விருதின் அரிசி வகைப் பிரிவுக்கு ஜார்க்கண்ட் மாநிலத்தைத் தேர்ந்தெடுத்துள்ளது.
- ❖ இந்த விருதானது ஒரு சான்றிதழ் மற்றும் 2 கோடி பரிசு நிதி ஆகியவற்றைக் கொண்டது.
- ❖ இந்த மைல்கல்லை அடைந்ததற்காக அம்மாநில விவசாயிகளை பாராட்டும் விதமாக,
 - முன்னேறி வரும் இரு விவசாயிகளுக்கு உதாரணமாக 1 ஆண் மற்றும் 1 பெண் ஆகியோருக்கு "வேளாண் அமைச்சரின் கிரிஷி கர்மான் விருது வழங்கப்படவிருக்கிறது".
- ❖ இவ்விருதுக்குத் தேர்ந்தெடுக்கப்படும் இரு விவசாயிகளும் சான்றிதழ் மற்றும் 2 லட்சம் நிதி உதவியைப் பெறுவார்கள்.

பிரபலமானவர்கள், விருதுகள் மற்றும் நிகழ்வுகள்

மிஸ் பிரபஞ்சம் 2018 பட்டம்

- ❖ தாய்லாந்தின் நொன்தாபுரி மாகாணத்தில் நடைபெற்ற நிகழ்ச்சியில் 2018 ஆம் ஆண்டிற்கான மிஸ் பிரபஞ்சம் பட்டமானது பிலிப்பைன்சைச் சேர்ந்த கேத்தரியோனா எலிசா கிரேவிற்கு சூட்டப்பட்டது.
- ❖ இவருக்கு இப்பட்டமானது 2017 ஆம் ஆண்டில் மிஸ் பிரபஞ்சம் பட்டத்தை வென்ற தென்னாப்பிரிக்காவைச் சேர்ந்த டெமி லெய்க் நெல்-பீட்டர்ஸால் சூட்டப்பட்டது.
- ❖ இந்த மிஸ் பிரபஞ்ச அணிவகுப்பில் இந்தியாவின் சார்பாக நெஹல் சுடசாமா பங்கு பெற்றார்.
- ❖ 2018 ஆம் ஆண்டின் மிஸ் பிரபஞ்சம் போட்டியில் தென் ஆப்பிரிக்காவைச் சேர்ந்த தமர்யின் கிரீன் மற்றும் வெனிசுலாவைச் சேர்ந்த ஸ்திபேனி குட்டரெஸ் ஆகியோர் முறையே இரண்டாவது மற்றும் மூன்றாவது இடத்தைப் பிடித்துள்ளனர்.

முக்கிய குறிப்புகள்

- ❖ ஸ்பெயினைச் சேர்ந்த ஏஞ்சலா போன்ஸ் 2018 ஆம் ஆண்டில் நடைபெற்ற மிஸ் பிரபஞ்ச அணிவகுப்பு போட்டியில் பங்கு பெற்ற முதலாவது திருநங்கையாக வரலாற்றுச் சாதனை புரிந்துள்ளார்.
- ❖ இந்நிகழ்ச்சியானது எம்மி விருதை வென்ற நகைச்சுவை நடிகரான ஸ்டீவ் ஹார்வேயால் ஒருங்கிணைக்கப்பட்டது.
- ❖ அர்மெனியா, கிரீஸ்தான் மற்றும் மங்கோலியா ஆகிய நாடுகள் இந்த மிஸ் பிரபஞ்சப் போட்டியில் முதன்முறையாகப் பங்கு பெற்றுள்ளன.
- ❖ முதன்முறையாக இப்போட்டியின் நடுவர்களாக பங்கு பெற்றவர்கள் அனைவரும் பெண்களாவர்.





வினையாட்டுச் செய்திகள்

தேசிய ஸ்குவாஷ் சாம்பியன்ஷிப்

- ❖ தேசிய ஸ்குவாஷ் சாம்பியன்ஷிப்பின் 75-வது பதிப்பானது சமீபத்தில் நொய்டாவில் நடத்தப் பட்டது.
- ❖ ஜோஷ்னா சின்னப்பா ஊர்வசி ஜோசை வீழ்த்தி தேசிய ஸ்குவாஷ் பெண்கள் ஒற்றையர் பிரிவுப் பட்டத்தை வென்றுள்ளார்.
- ❖ இது அவரது 16-வது தேசிய பட்டமாகும். இந்த வெற்றியின் மூலம் 16 பட்டங்களை வென்ற புவனேஸ்வரி குமாரியின் சாதனையை இவர் சமன் செய்துள்ளார்.
- ❖ இறுதிப் போட்டியில் மகேஷ் மங்கோன்கர் விக்ரம் மல்கோத்ராவை வென்று ஆண்களுக்கான ஒற்றையர் பட்டத்தை வென்றுள்ளார்.
- ❖ இது மகேஷ் மங்கோன்கர் பெற்ற முதலாவது பட்டமாகும்.

முக்கிய தினங்கள்

பாலியல் தொழிலாளர்களுக்கு எதிரான சர்வதேச வன்முறை தடுப்பு தினம் - டிசம்பர் 17

- ❖ பாலியல் தொழிலாளர்களுக்கு எதிரான சர்வதேச வன்முறை தடுப்பு தினமானது ஆண்டுதோறும் டிசம்பர் 17ம் தேதியன்று பாலியல் தொழிலாளர்கள், அவர்களது நண்பர்கள், குடும்பத்தினர்கள் மற்றும் கூட்டாளிகளால் அனுசரிக்கப்படுகிறது.
- ❖ இந்த தினமானது உலகம் முழுவதும் உள்ள பாலியல் தொழிலாளர்களுக்கு எதிராக அவர்கள் மீது வன்முறைகளுக்கு வழிவகுக்கின்ற மற்றும் அவர்கள் உள்ளடங்கியுள்ள சமூகங்களிலிருந்து அவர்களை வேறுபடுத்துகின்ற வகையில்
 - அவர்களுக்கு எதிராக நடத்தப்படும் வெறுக்கத்தக்க குற்றங்கள்
 - சமூகத்தில் உள்ள களங்கத்தையும் பாரபட்சத்தையும் நீக்குவதற்கான தேவைகள்
 ஆகியவற்றின் மீது கவனம் செலுத்துகிறது.
- ❖ முதன் முதலில் 2003-ல் அனுசரிக்கப்பட்ட இத்தினமானது டாக்டர் அன்னி ஸ்பிரிங்கிள் மற்றும் அமெரிக்காவின் பாலியல் தொழிலாளர்களுக்கான உரிமைகள் நலச்சங்கமான 'பாலியல் தொழிலாளர்களை சென்றடையக்கூடிய திட்டம்' (Sex Workers Outreach Project USA-Swop USA) ஆகியோரால் நிறுவப்பட்டது.
- ❖ ஐரோப்பாவின் பாலியல் தொழிலாளர்களின் உரிமைகளுக்கான சர்வதேசக் குழுவானது பாகுபாட்டின் எதிர்ப்புக்கான குறியீடாக சிவப்புநிறக் குடையை 2005-ல் ஏற்றுக் கொண்டது.

சர்வதேச புலம்பெயர்வோர்கள் தினம் - 18 டிசம்பர்

- ❖ உலகளாவிய புலம்பெயர்வர்களின் முயற்சிகள், பங்களிப்புகள் மற்றும் உரிமைகள் ஆகியவற்றை அங்கீகரிப்பதற்காக ஆண்டுதோறும் டிசம்பர் 18 ஆம் தேதி சர்வதேச புலம்பெயர்வோர்கள் தினமானது அனுசரிக்கப்படுகிறது.



- ❖ 2012 ஆம் ஆண்டிற்கான கருத்துரு - "கண்ணியத்துடன் குடியேறுதல்" (Migration with Dignity) என்பதாகும்.
- ❖ இத்தினத்தை அனுசரிப்பதற்கான தீர்மானத்தை ஐ.நா. பொதுச்சபையால் 2000 ஆம் ஆண்டு டிசம்பர் 4 ஆம் நாள் நிறைவேற்றப் பட்டது.
